

**माजी आमदारांना विशेष कार्यकारी अधिकारी
पदावर नियुक्ती करण्याबाबत.**

**महाराष्ट्र शासन
सामान्य प्रशासन विभाग,
मंत्रालय,**

परिपत्रक क्रमांक : संकीर्ण-२०११/१०५४/प्र.क्र. ३५१/५

मादाम कामा मार्ग, हुतात्मा राजगुरु चौक,

मुंबई - ४०० ०३२.

दिनांक : २७ मार्च, २०१२.

वाचा :- १) शासन निर्णय, सामान्य प्रशासन विभाग, क्र.विकाअ-२००७/४४०/

प्र.क्र.१७४/२००७/५, दिनांक २५.०७.२००७.

२) शासन शुद्धीपत्रक, सामान्य प्रशासन विभाग, क्र.विकाअ-२००७/

प्र.क्र.३८९/५, दिनांक १.८.२००८.

परिपत्रक

महाराष्ट्रातील विधान सभा/ विधान परिषद सदस्य, लोक सभा सदस्य, राज्य सभा सदस्य, सर्व जिल्हा परिषदांचे अध्यक्ष व सदस्य, सर्व महानगर पालिकांचे महापौर व नगर सेवक तसेच सर्व नगर परिषदांचे/नगर पालिकांचे नगराध्यक्ष व नगर सेवक, सर्व पंचायत समित्यांचे सभापती व सदस्य यांच्या विशेष कार्यकारी अधिकारी पदावरील पदसिद्ध नियुक्त्यांचे आदेश संदर्भ क्र. (१) नुसार शासन स्तरावरून निर्गमित करण्यात येत होते. संदर्भ क्र. (२) च्या शासन शुद्धीपत्रकानुसार जिल्हाधिका-यांना असे आदेश देण्यात आले आहेत की, जिल्ह्यातील हयात असलेल्या माजी विधी मंडळ सदस्यांची (विधान सभा सदस्य/ विधान परिषद सदस्य) ते विशेष कार्यकारी अधिकारी पदावर नियुक्तीसाठी इच्छूक असल्यास त्यांची नियुक्ती जिल्हाधिकारी स्तरावरून करण्यात यावी व माजी विधानमंडळ सदस्य जोपर्यंत शासन निर्णय, दिनांक २५.०७.२००७ येथील शासन निर्णयात नमूद केलेल्या विशेष कार्यकारी अधिकारी पदावर नियुक्तीसाठीच्या पात्रतेच्या अटीचा भंग करत नाहीत तोपर्यंत सदर पदावर विशेष कार्यकारी अधिकारी म्हणून राहतील.

तथापि, माजी आमदारांना विशेष कार्यकारी अधिकारी (एस.ई.ओ.) पदावर नियुक्ती करण्याच्या उपरोक्त शासन निर्णयांची काटेकोरपणे अंमलबजावणी होत नसल्याबाबत माजी विधानमंडळ सदस्यांकडून तक्रारी प्राप्त झाल्या आहेत.

२. तरी याबाबत शासन शुद्धीपत्रक, दिनांक ०१.०८.२००८ च्या अनुसार विधान मंडळ सदस्यांना विशेष कार्यकारी अधिकारी पदावर पदसिद्ध नियुक्ती देण्याबाबत जिल्हाधिका-यांनी काटेकोरपणे अंमलबजावणी करावी.

३. प्रस्तुत परिपत्रक शासनाच्या वेबसाईटवर उपलब्ध असून त्याचा संगणक संकेतांक २०१२०३२७१२०८४९३४९००१ असा आहे.

महाराष्ट्राचे राज्यपाल यांच्या आदेशानुसार व नावाने,



(प्र. ल. दराडे)
अवर सचिव

प्रति,

मा. राज्यपाल यांचे सचिव, महाराष्ट्र राज्य, मुंबई
मुख्यमंत्री यांचे प्रधान सचिव,
उप मुख्यमंत्री यांचे प्रधान सचिव,
सर्व मंत्री / राज्यमंत्री यांचे खाजगी सचिव,
मुख्य सचिव,
सर्व मंत्रालयीन विभागांचे अपर मुख्य सचिव / प्रधान सचिव / सचिव
सर्व विभागीय आयुक्त,
सर्व जिल्हाधिकारी,
पोलीस महासंचालक, मुंबई,
सर्व पोलीस आयुक्त, महाराष्ट्र राज्य,
सर्व जिल्हा पोलीस अधिक्षक,
संचालक, शासकीय मुद्रणालय, शासकीय मध्यवर्ती मुद्रणालय, मुंबई.
संसदीय कार्य विभाग (कार्यासन - दोन), मंत्रालय, मुंबई.
सामान्य प्रशासन विभागातील सर्व कार्यासने
निवडनस्ती.